



டிசம்பர் – 23

TNPSC துளிகள்

- ❖ 'Period. End of Sentence' என்ற குறும்படமானது ஆவண குறும்பட பிரிவில் 91-வது ஆஸ்கர் விருதுக்கு தேர்வு செய்யப்பட்டுள்ளது.
- ❖ புதுடெல்லியில் நடைபெற்ற நிகழ்ச்சியில் தொழில்துறை கொள்கை மற்றும் மேம்பாட்டுத் துறையால் முதன்முதலாக வெளியிடப்பட்ட 2018 ஆம் ஆண்டிற்கான தொழில் தொடங்கும் மாநிலங்கள் தரவரிசையில் சிறப்பாக செயலாற்றும் மாநிலமாக குஜராத் தரவரிசைப் படுத்தப்பட்டுள்ளது.
- ❖ மங்கோலியாவிற்கான அடுத்த இந்தியத் தூதுவராக மோஹிந்தர் பிரதாப் சிங் நியமிக்கப்பட்டுள்ளார்.
- ❖ டிஜிபுட்டி குடியரசுக்கான அடுத்த இந்தியத் தூதுவராக அசோக் குமார் நியமிக்கப்பட்டுள்ளார்.
- ❖ செபி (SEBI) அமைப்பின் ஊழல் கண்காணிப்புத் துறை தலைமை அதிகாரியாக (Chief Vigilance Officer-CVO) ஆர்த்தி சாப்ரா ஸ்வஸ்தவாவை பிரதமர் அலுவலகமானது முதல் கட்டமாக மூன்று ஆண்டுகளுக்கு நியமித்துள்ளது.
 - CVO பணியானது அரசு அலுவலகங்களில் பணிபுரியும் அலுவலர்களின் ஊழல்களைக் கண்டறிவதற்காக பணியமர்த்தப்பட்ட மத்திய ஊழல் கண்காணிப்புத் துறை அமைப்பின் விரிவாக்கப்பட்ட ஒரு பிரிவாக கருதப்படுகின்றது.
- ❖ ஹைதராபாத்தில் சம்ஷாபாத்திற்கு அருகே உள்ள அதானி ஏரோஸ்பேஸ் பூங்காவில் இந்தியாவின் ஆளில்லா விமானங்களைத் தயாரிக்கும் முதலாவது தனியார் பிரிவு திறக்கப்பட்டுள்ளது.
- ❖ புதுடெல்லியில் நடைபெற்ற நிகழ்ச்சியில் "மாறும் இந்தியா" (Changing India) எனும் தலைப்பிலான தனது புத்தகத்தை முன்னாள் பிரதமரான மன்மோகன்சிங் வெளியிட்டார்.

தேசியச் செய்திகள்

கலப்பு உயிரி - விமான எரிபொருளைப் பயன்படுத்திய முதல் இராணுவ விமானம்

- ❖ உயிரி மற்றும் விமான எரிபொருள்கள் கலந்து உருவாக்கப்பட்ட எரிபொருள் மூலம் இந்தியாவின் முதல் இராணுவ விமானப் பயணத்தை இந்திய விமானப் படையானது சண்டிகரில் அன்-32 ரக போக்குவரத்து விமானத்தில் மேற்கொண்டது.
- ❖ இந்த திட்டமானது இந்திய விமானப்படை, DRDO (Defence Research and Development Organization - பாதுகாப்பு ஆராய்ச்சி மற்றும் வளர்ச்சி அமைப்பு), வானவியல் தர உத்திரவாத பொது இயக்குநரகம் மற்றும் CSIR - இந்திய பெட்ரோலிய நிறுவனம் (CSIR-IIP/ Indian Institute of Petroleum) ஆகியவற்றின் கூட்டு முயற்சியாகும்.
- ❖ 10% உயிரி விமான எரிபொருள் மூலம் அன்-32 ரக விமானத்தை 2019 ஜனவரி 26 அன்று குடியரசு தின பறக்கும் நிகழ்வில் பறக்கவிட இந்திய விமானப் படையானது

திட்டமிட்டுள்ளது.

- ❖ ஜாத்ரோபா எண்ணெயிலிருந்து தயாரிக்கப்படும் இந்த எரிபொருளானது சத்தீஸ்கர் பயோடீசல் மேம்பாட்டு ஆணையத்திலிருந்து பெறப்பட்டு டேராடூனின் CSR-IIP ஆல் சுத்திகரிக்கப்படுகிறது.
- ❖ முன்னதாக 2018 ஆகஸ்ட் மாதம் வணிக விமானமான ஸ்பைஸ்ஜெட் நிறுவன விமானமானது நாட்டில் முதல் முறையாக உயிரி விமான எரிபொருள் மூலம் இயக்கப்படும் விமானத்தை டெல்லி மற்றும் டேராடூனுக்கு இடையே இயக்கியது.



நுகர்வோர் பாதுகாப்பு மசோதா

- ❖ நுகர்வோர் பாதுகாப்பு சட்டம் 1986-க்குப் பதிலாக 2018 ஆம் ஆண்டிற்கான நுகர்வோர் பாதுகாப்புச் சட்ட மசோதாவை சமீபத்தில் மக்களவை நிறைவேற்றியது.
- ❖ இந்த மசோதாவானது நுகர்வோரின் உரிமைகளை அமல்படுத்தவும் சரக்கு மற்றும் சேவைகளில் உள்ள குறைபாடுகளுடன் தொடர்புடைய புகார்களைத் தீர்ப்பதற்கான ஒரு அமைப்பை வழங்கவும் முயல்கிறது.
- ❖ நிறைவேற்றப்பட்ட இந்த மசோதாவின் படி நுகர்வோர் குறை தீர்ப்பு ஆணையமானது தேசிய, மாநில மற்றும் மாவட்ட அளவில் அமைக்கப்படும்.
- ❖ மாவட்ட ஆணையமானது ஒரு கோடி ரூபாய் வரை மதிப்புள்ள புகார்களை விசாரிக்கும். 1986ஆம் ஆண்டு சட்டத்தில் இதன் வரம்பு 20 லட்சங்களாகும்.
- ❖ 1 கோடி ரூபாயாக இருந்த மாநில ஆணையத்தின் உச்ச வரம்பு 15 கோடி ரூபாய் வரை உயர்த்தப்பட்டுள்ளது.
- ❖ 15 கோடி ரூபாய்க்கு மேல் மதிப்புள்ள புகார்கள் தேசிய அளவிலான ஆணையத்தால் தீர்க்கப்படும்.



PATH TO CONSUMER RIGHTS

1986 Consumer Protection Act enforces provides for redressal of complaints about defects in goods or deficiency in services.

2011 Amendment introduces provision to file complaints on-line. Bill lapses with dissolution of the 15th Lok Sabha

2015 Consumer Protection Bill introduced with provisions for

product liability, unfair contracts, and setting up of regulatory body.

2016 Standing Committee gives recommendations on product liability, powers and functions of regulatory body, penalties for misleading ads, their endorsers

2018 Consumer Protection Bill introduced in January 2018 to replace the 2015 Bill

சர்வதேசச் செய்திகள்

பெண்டகன் தலைவர் மாட்டிஸ் பதவி விலகல்

- ❖ அமெரிக்க அதிபர் டிரம்ப்புடன் கொண்ட கொள்கை வேறுபாடுகளை காரணமாக காட்டி பாதுகாப்புச் செயலரான ஜிம் மாட்டிஸ் பதவி விலகியுள்ளார்.
- ❖ சிரிய நாட்டிலிருந்து 2000 படை வீர்களை வெளியேற்றுவதாக அமெரிக்க அதிபர் அறிவித்த மறுநாள் இவர் பதவி விலகி உள்ளார்.

உலகளாவிய அகதிகள் மீதான உடன்படிக்கை

- ❖ சர்வதேச ஒற்றுமை மற்றும் அகதிகள் பாதுகாப்புக்கான ஒத்துழைப்பை உறுதிப்படுத்தும் வகையில் அகதிகள் மீதான உலகளாவிய உடன்படிக்கைக்கு ஐ.நா.வின் உறுப்பு நாடுகள் ஒருமனதாக வாக்களித்துள்ளன.
- ❖ இந்த உலகளாவிய உடன்படிக்கையானது 193 உறுப்பு நாடுகளில் 181 நாடுகளின் வாக்குகளை சாதகமானதாக பெற்றது.
- ❖ அமெரிக்கா மற்றும் ஹங்கேரி ஆகிய நாடுகள் மட்டுமே இந்த உலகளாவிய அகதிகள் மீதான உடன்படிக்கைக்கு எதிராக வாக்களித்த நாடுகளாகும்.
- ❖ டொமினியன் குடியரசு, எரித்ரியா மற்றும் லிபியா ஆகிய நாடுகள் வாக்கெடுப்பைப் புறக்கணித்தன.

பத்திரிக்கையாளர்கள் மீதான வன்முறை


- ❖ வருடாந்திர உலகளவிலான பத்திரிக்கையாளர்கள் மீதான கொடிய வன்முறைகள் மற்றும் தவறாக நடத்துதல் அறிக்கையை எல்லைகள் கடந்த பத்திரிக்கையாளர்கள் சங்கம் (Reporters without Borders-RSF/ Reporters Sans Frontières) வெளியிட்டுள்ளது

- ❖ இந்த அறிக்கையின்படி 2018-ல் நடத்தப்பட்ட அளவிற்கு பத்திரிக்கையாளர்கள் மீது இதுவரையில் வன்முறை மற்றும் தவறான முறையில் நடத்துதல் ஆகிய முறைகளில் எப்போதும் தாக்குதல்கள் நடத்தப் பட்டதில்லை.
- ❖ இது 8% அளவில் உயர்ந்து 80% ஐ எட்டியுள்ளது. மேலும் 2017ல் 55 ஆக இருந்த கொல்லப்பட்ட தொழில்நுட்ப பத்திரிக்கையாளர்களின் எண்ணிக்கை 15 சதவீத அளவில் அதிகரித்து 2018-ல் 63 ஆக உயர்ந்துள்ளது.
- ❖ இந்த எண்ணிக்கையானது முந்தைய 3 வருடங்களில் குறைந்து இருந்தது.
- ❖ இது கடந்த 23 வருட வரலாற்றில் தனது வருடாந்திர பட்டியலில் முதன்முதலாக அமெரிக்காவை மோசமான குற்றவாளிகள் பட்டியலில் சேர்த்துள்ளது.
- ❖ உலகின் அதிக அளவில் (60 பேர்) பத்திரிக்கையாளர்களைச் சிறையிலடைக்கும் நாடாக சீனா தொடர்ந்து முன்னிலையில் உள்ளது. இந்த பட்டியலில் பத்திரிக்கையாளர்களை மோசமாக நடத்தும் 5-வது நாடாக இந்தியா உள்ளது.
- ❖ இந்த அறிக்கையானது 1995 ஆம் ஆண்டு முதல் ஆண்டுதோறும் தொகுக்கப்பட்டு வருகிறது.
- ❖ இவ்வருடத்தின் ஏப்ரல் மாதத்தில் RSF ஆனது உலக பத்திரிக்கை சுதந்திரக் குறியீட்டை வெளியிட்டது. அதில் இந்தியா 138வது இடத்தில் வைக்கப்பட்டது.


Violence against journalists

In 2018 around the world

348 imprisoned



80 killed



60 taken hostage



3 missing

Source: RSF

© AFP

அறிவியல் மற்றும் தொழில்நுட்பச் செய்திகள்

வானில் செயற்கைக் கோள் தகவல் தொடர்பு மையம்

- ❖ தொலையுணர்வி / புவி கண்காணிப்பு செயற்கைக் கோள்களின் தொடர்ச்சியான தகவல் பரிமாற்ற மற்றும் தகவல் தொடர்பு இணைப்புகளை மேம்படுத்துவதற்காக இந்தியா IDRSS என்ற அமைப்பை செலுத்த உள்ளது.
- ❖ இந்திய தகவல் பரிமாற்ற செயற்கைக்கோள் அமைப்பானது (Indian Data Relay Satellite System- IDRSS) 2022ல் திட்டமிடப்பட்டுள்ள மனிதர்களை விண்வெளிக்கு அனுப்பும் திட்டத்தின் ஒரு பகுதியாக செலுத்தப்படும்.
- ❖ இரண்டு IDRSS செயற்கைக் கோள்களானது கீழ்க்காண்பனவற்றுடன் தொடர்ச்சியான தகவல் தொடர்பு இணைப்பைக் கொண்டிருக்கும்.
 - இந்தியாவின் தொலையுணர் / புவியுணர் செயற்கைக்கோள்கள்
 - புவியிணக்க செயற்கைக்கோள் செலுத்து வாகனம் மார்க் III (GSLV MKIII)
- ❖ இந்த இரண்டு IDRSS செயற்கைக் கோள்களும் புவிநிலை சுற்றுவட்டப் பாதையில் நிலை நிறுத்தப்படும்.
- ❖ இந்திய தொலையுணர் செயற்கைக்கோள்கள் சுற்றுவரும் பாதையில் அமைந்துள்ள 80% அளவிலான இடங்களை IDRSS செயற்கைக்கோள்களால் காண முடியும்.

- ❖ முன்மொழியப்பட்டுள்ள இந்த அமைப்பானது செயற்கைக் கோள்களைக் கண்காணிப்பதில் தரை நிலையங்களைச் சார்ந்துள்ள நிலைமையைக் குறைக்கும்.

சுற்றுச்சூழல் செய்திகள்

சிலாயோ கஜாவுக்கு புவிசார் குறியீடு


- ❖ பீகாரில் உள்ள நாளந்தா மாவட்டத்தின் பாரம்பரிய இனிப்பு சுவையுடைய சிலாயோ கஜாவுக்கு சென்னையில் உள்ள புவிசார் குறியீட்டுப் பதிவேடு மூலம் புவிசார் குறியீடு அளிக்கப்பட்டது.
- ❖ ராஜ்கிர் மற்றும் நாளந்தா ஆகிய புத்தமத தலங்களைப் பார்வையிடும் சுற்றுலாப் பயணிகள் மத்தியில் இது மிகவும் பிரபலமானதாகும்.
- ❖ இந்த புவிசார் குறியீட்டைப் பெறுவதற்கான விண்ணப்பமானது பீகாரின் சிலாயோ கஜா ஆதியோகிக் ஸ்வாவலம்பி சஹாகாரி சமிதி லிமிடெட் என்ற நிறுவனத்தால் அளிக்கப்பட்டது.



இந்திய கான மயில் பறவைகளைப் பாதுகாக்க அவசர கால பிரச்சாரம்

- ❖ சமீபத்தில் 'உயர் அச்சுறுத்தல்' என்ற பட்டியலின் கீழ் சேர்க்கப்பட்டுள்ள இந்திய கான மயில் பறவைகளை (Great Indian Bustard - GIB) பாதுகாப்பதற்கான அவசர கால பிரச்சாரத்தைத் தொடங்குவதற்காக வனவிலங்கு பாதுகாப்பு நிறுவனங்கள் ஒன்றிணைந்துள்ளன.
- ❖ இந்த பிரச்சாரமானது உலக அளவிலான இந்திய கான மயில் பறவைகளின் எண்ணிக்கை 150-ஐ விட குறைவாக உள்ள நிலையில் அவை அழிவு நிலையை அடையாமல் அதனைக் காப்பாற்றுவதற்காக அதிகம் தேவைப்படுகின்ற ஒரு பிரச்சாரமாகும்.
- ❖ இந்த பறவைகள் கடைசியாக அதிக அளவில் வசிக்கும் இடமாக ராஜஸ்தான் மாநிலம் உள்ளது.

- ❖ 150-க்கும் குறைவான எண்ணிக்கையிலேயே உள்ள இப்பறவைகளில் 100 பறவைகள் தார் பாலைவனப் பகுதியில் வசிக்கின்றன.
- ❖ 10 முதல் 25 வரையிலான எண்ணிக்கையுடன் குஜராத் 2வது அதிக எண்ணிக்கையுடைய இடத்தில் உள்ளது.
- ❖ இப்பிரச்சாரத்தைத் துவங்கியுள்ள வனவிலங்கு நிறுவனங்களில் கார்பெட் அறக்கட்டளையுடன் இணைந்துள்ள பாதுகாப்பு இந்தியா மற்றும் இயற்கை சரணாலய அறக்கட்டளை ஆகியவையும் அடங்கும்.
- ❖ சுதந்திர இந்தியாவில் முற்றிலும் அழியும் முதல் இனமாக இப்பறவை இனம் இருக்கும் என பல நிபுணர்கள் நம்புகின்றனர்.
- ❖ புல்வெளியில் வசிக்கும் இந்த உயிரினங்கள் தனது ஒட்டுமொத்த எண்ணிக்கையில் 95% அளவில் அழிந்து விட்டன.



மாநிலச் செய்திகள்

மேகாலயா சுகாதார காப்பீட்டுத் திட்டம் (MHIS IV - Meghalaya Health Insurance Scheme)

- ❖ மத்திய அரசின் ஆயுஷ்மான் பாரத் திட்டத்துடன் ஒருங்கிணைந்த மேகாலயா சுகாதார காப்பீட்டுத் திட்டத்தை மேகாலயாவின் முதல்வரான கான்ராட் K. சங்மா துவங்கி வைத்தார்.
- ❖ இந்த திட்டமானது குறைந்த வருமானத்தைப் பெறும் குடும்பங்களில் அடிமட்டத்தில் உள்ள 40 சதவீதத்தை இலக்காகக் கொண்டுள்ள மத்திய அரசின் ஆயுஷ்மான் பாரத் திட்டத்தைப் போலல்லாமல் மாநிலத்தின் அனைத்து குடிமக்களையும் உள்ளடக்கியது ஆகும்.



தேசிய பால்ரங்க் - 2018

- ❖ மாணவர்களின் கலைத் திறமையை மேம்படுத்துவதற்காக போபாலின் இந்திரா காந்தி ராஷ்ட்ரிய மானவ் சங்க்ராலயாவில் (IGRMS - Indira Gandhi Rashtriya Manav Sangrahalya) தேசிய பால்ரங்க் 2018 ஆனது தொடங்கி இருக்கின்றது.
- ❖ 3 நாட்கள் நடைபெறும் இந்த கலாச்சார விழாவானது IGRMS உடன் இணைந்து மத்தியப் பிரதேசத்தின் பள்ளிக் கல்வி துறையால் ஏற்பாடு செய்யப்பட்டு இருக்கின்றது.
- ❖ 'பால்ரங்க்' என்பது கடந்த 23 வருடமாக போபாலில் நடைபெறும் ஒரு புதுமையான நிகழ்ச்சி ஆகும்.

பிரபலமானவர்கள், விருதுகள் மற்றும் நிகழ்வுகள்

ஃபிக்கி அமைப்பின் தலைவர் & துணைத் தலைவர்

- ❖ இந்திய வர்த்தக மற்றும் தொழிலக கூட்டமைப்பின் (Federation of Indian Chambers of Commerce and Industry-FICCI) 2018/19-ஆம் ஆண்டிற்கான புதிய தலைவராக சந்தீப் சோமானி தேர்ந்தெடுக்கப்பட்டுள்ளார்.
- ❖ சங்கீதா ரெட்டி FICCI-யின் முதுநிலை துணைத் தலைவராக பதவி உயர்வு செய்யப்பட்டுள்ளார்.
- ❖ அதே வேளையில் தற்போது ஸ்டார் இந்தியா அமைப்பின் தலைவர் மற்றும் தலைமை நிர்வாக அதிகாரியாகவும் ஆசியாவிற்கு மட்டுமான 21வது நூற்றாண்டு பாக்ஸ் ஆசியா பசுபிக் அமைப்பின் தலைவராகவும் இருக்கின்ற உதய்சங்கர் FICCI அமைப்பின் துணைத் தலைவராக இணைந்துள்ளார்.
